

ଅଠାଶୀଠାଠା ୧

ප්‍රධාන ආර්ථික ප්‍රතිපත්තිමය වෙනස්වීම් සහ ක්‍රියාමාර්ග¹

මුදල් ප්‍රතිපත්තිය

- 2018 අප්‍රේල් 04 - නිත්‍ය ණය පහසුකම් අනුපාතිකය පදනම් අංක 25 කින් සියයට 8.50 දක්වා අඩු කරන ලද අතර නිත්‍ය තැන්පතු පහසුකම් අනුපාතිකය සියයට 7.25 මට්ටමේ නොවෙනස්ව පවත්වා ගන්නා ලදී. මෙම තීරණය මගින් නිත්‍ය පොලී අනුපාතික කොර්ඩෝවේ පරාසය පදනම් අංක 150 සිට පදනම් අංක 125 දක්වා පටු විය.

මූල්‍ය අංශය

බලපත්‍රලාභී බැංකු

- 2018 ජනවාරි 08 - 2018 අයවැය මගින් අනුමත කළ පරිදි, 2018 ජනවාරි 01 වන දින සිට ක්‍රියාත්මක වන පරිදි මෝටර් වාහන ආනයනය සඳහා භාවිතික (usance) ණයවර ලිපි නිකුත් නොකරන ලෙස දැනුම් දෙමින් බලපත්‍රලාභී බැංකු වෙත 2018 අංක 01 දරන චක්‍රලේඛය නිකුත් කරන ලදී.
- 2018 ජනවාරි 09 - 2018 අංක 01 දරන ශ්‍රී ලංකා තැන්පතු රක්ෂණ ද්‍රවශීලතා ආධාරක යෝජනා ක්‍රමය පිළිබඳ රෙගුලාසි නිකුත් කිරීම මගින් 2010 අංක 01 දරන ශ්‍රී ලංකා තැන්පතු රක්ෂණ යෝජනා ක්‍රමය පිළිබඳ රෙගුලාසි සංශෝධනය කරන ලදී.
- 2018 පෙබරවාරි 08 - 2018 ජනවාරි 01 වන දින සිට ක්‍රියාත්මක වන පරිදි විද්‍යුත්, දෙමුහුන් සහ අනෙකුත් ලියාපදිංචි නොකළ මෝටර් රථ සහ මෙරට තුළ ලියාපදිංචි කර වසරකට වැඩි/නොවැඩි වාහන සඳහා ලබා දෙන ණය පහසුකම්වලට අදාළව පනවා ඇති වටිනාකම මත ණය අනුපාත දැනුම් දෙමින් සියලුම බලපත්‍රලාභී බැංකු වෙත 2018 අංක 01 දරන බැංකු පනත් විධාන නිකුත් කරන ලදී.
- 2018 මාර්තු 14 - අන්තර්ජාතිකයෙකු විසින් අක්වෙරළ බැංකු ඒකකයක නම් කරන ලද විදේශ මුදල් මගින් පවත්වාගෙන යන ගිණුමක් සඳහා 2017 අංක 12 දරණ විදේශ විනිමය පනත යටතේ අනුමත කරන ලද ගනුදෙනු සඳහා අවසර ලබා දෙමින් සියලුම බලපත්‍රලාභී බැංකු වෙත 2018 අංක 01 දරන බැංකු පනත් නියෝග (අක්වෙරළ බැංකු ව්‍යාපාර) නිකුත් කරන ලදී.
- 2018 මැයි 24 - බලපත්‍රලාභී බැංකු විසින් නියෝජිතයන් පත්කිරීමේ දී අනුගමනය කළ යුතු නියාමන අවශ්‍යතා රාමුව පිළිබඳ දන්වමින් සියලුම බලපත්‍රලාභී බැංකු වෙත 2018 අංක 02 දරන බැංකු පනත් විධාන නිකුත් කරන ලදී.
- 2018 ජූනි 05 - මුදල් හා ජනමාධ්‍ය අමාත්‍යාංශය මගින් නම් කරනු ලබන කල්බදු ක්‍රමවේද යටතේ රජයේ ආයතන විසින් මෝටර් වාහන මිලදී ගැනීම පිණිස ලබා ගන්නා ණය පහසුකම් සඳහා වටිනාකම මත ණය අනුපාත සීමා බලපැවැත්වීම ඉවත් කරමින් 2018 පෙබරවාරි 08 දින නිකුත් කළ මෝටර් වාහන මත පනවා තිබූ වටිනාකම මත ණය අනුපාත පිළිබඳ බැංකු පනත් විධානය; 2018 අංක 03 දරන බැංකු පනත් විධාන මගින් සංශෝධනය කරන ලද අතර රජයේ ආයතන වෙත අදාළ ණය පහසුකම් ලබා දීමේ දී අභ්‍යන්තර සීමා පවත්වා ගැනීමටත්, අවදානම් කළමනාකරණය සඳහා උචිත ක්‍රියාමාර්ග අනුගමනය කිරීමටත් උපදෙස් ලබා දෙන ලදී.
- 2018 අගෝස්තු 21 - 2018 අගෝස්තු 21 දින සිට ක්‍රියාත්මක වන පරිදි බලපත්‍රලාභී බැංකු සඳහා මූල්‍ය ව්‍යුත්පන්න ගනුදෙනු පිළිබඳ 2018 අංක 04 දරන බැංකු පනත් විධාන නිකුත් කරන ලදී. මෙම නව

¹ 2018 වසරෙහි ජනවාරි සිට ඔක්තෝබර් දක්වා කාලය තුළ දී ක්‍රියාත්මක කරන ලද ප්‍රධාන ආර්ථික ප්‍රතිපත්තිමය වෙනස්වීම් සහ ක්‍රියාමාර්ග මෙහි ඇතුළත් වේ. දැනට ප්‍රකාශයට පත් කර ඇති සහ 2018 ඉදිරි කාල වකවානුව තුළදී ක්‍රියාත්මක කිරීමට අපේක්ෂිත ප්‍රතිපත්තිමය ක්‍රියාමාර්ගද මෙයට ඇතුළත් වේ.

- විධාන මගින්, 2017 නොවැම්බර් 29 දිනැති බලපත්‍රලාභී වාණිජ බැංකු සහ බලපත්‍රලාභී විශේෂිත බැංකු සඳහා වන මූල්‍ය ව්‍යුත්පන්න ගනුදෙනු පිළිබඳ 2017 අංක 06 දරන බැංකු පනත් විධානය, විනිමය පාලක සහ ජාත්‍යන්තර මෙහෙයුම් කටයුතු පිළිබඳ අධ්‍යක්ෂ විසින් 2009 අගෝස්තු 01 දින නිකුත් කරන ලද මූල්‍ය ව්‍යුත්පන්න උපකරණ පිළිබඳ විධානය සහ විනිමය පාලක විසින් බලයලත් අලෙවිකරුවන් සඳහා 2013 ජනවාරි 02 නිකුත් කරන ලද විදේශ විනිමය ඉදිරි ගැනුම් හා විකුණුම් පිළිබඳ විධානය යන විධාන අවලංගු කරන ලදී.
- 2018 අගෝස්තු 23 - රාජ්‍ය සේවයේ ක්ෂේත්‍ර නිලධාරීන් සහ දුෂ්කර පළාත්හි සේවයේ නිරත ගුරුවරුන් සඳහා යතුරුපැදි මිලදී ගැනීමට රජය විසින් ලබාදෙනු ලබන යෝජිත සහනදායී කල්බදු පහසුකමට අදාළව 2018 පෙබරවාරි 08 දින නිකුත් කරන ලද මෝටර් වාහන මත පනවා ඇති වටිනාකම මත ණය අනුපාත පිළිබඳ බැංකු පනත් විධාන බලනොපැවැත්වෙන පරිදි 2018 අංක 05 දරන බැංකු පනත් විධාන මගින් එම විධාන තවදුරටත් සංශෝධනය කරන ලද අතර, එකී ණය පහසුකම් ලබා දීමේදී අභ්‍යන්තර සීමා පවත්වා ගැනීමටත්, අවදානම් කළමනාකරණය සඳහා උචිත ක්‍රියාමාර්ග අනුගමනය කිරීමටත් බැංකුවලට උපදෙස් ලබා දෙන ලදී.
- 2018 සැප්තැම්බර් 19 - මෝටර් වාහන ආනයනය සඳහා ණයවර ලිපි ආරම්භ කිරීමේ දී සියයට සියයක අවම මුදල් ආන්තික තැන්පතුවක් පනවන ලදී.
- ඉහත සඳහන් පරිදි ණයවර ලිපි ආරම්භ කිරීමේ දී සිදු කරන අවම මුදල් ආන්තික තැන්පතු සඳහා සියයට සියයක අවම සංචිත අවශ්‍යතාව ද පනවන ලදී.
- 2018 සැප්තැම්බර් 28 - වාහන ආනයනය සහ විනිමය අනුපාතිකය මත ඇතිවන්නා වූ අහිතකර බලපෑම සීමා කිරීමේ අරමුණින් 2018 පෙබරවාරි 08 දින නිකුත් කරන ලද මෝටර් රථ මත පනවා ඇති වටිනාකම මත ණය අනුපාතය පිළිබඳ බැංකු පනත් විධාන 2018 අංක 06 දරන බැංකු පනත් විධාන මගින් තවදුරටත් සංශෝධනය කරන ලදී. මේ අනුව, දෙමුහුන් මෝටර් කාර්, වෑන් රථ සහ SUV රථ සඳහා අදාළ වටිනාකම මත ණය අනුපාතික පහළ දමමින් එම පනතේ විධාන 2.1 ආදේශනය කරන ලද අතර නැවත දැනුම් දෙන තුරු ශ්‍රී ලංකා රජය විසින් සහනදායී පදනම යටතේ නිකුත් කරනු ලබන වාහන ආනයන බලපත්‍ර සඳහා ණයවර ලිපි නිකුත් කිරීමෙන් වළකින ලෙසට සියලුම බලපත්‍රලාභී බැංකු වෙත දැනුම් දෙන ලදී.
- 2018 සැප්තැම්බර් 29 - මෝටර් වාහන ආනයනය සහ අත්‍යාවශ්‍ය නොවන පාරිභෝගික භාණ්ඩ ආනයනය සඳහා ණයවර ලිපි ආරම්භ කිරීමේ දී, පිළිවෙලින් සියයට දෙසියයක සහ සියයට සියයක අවම මුදල් ආන්තික තැන්පතුවක් පවත්වා ගැනීමේ අවශ්‍යතාව පනවන ලදී.
- 2018 ඔක්තෝබර් 01 - 2018 සැප්තැම්බර් 29 දින පැන වූ ක්‍රියාමාර්ග සඳහා ණයවර ලිපි ආරම්භ කිරීමේ දී පවත්වා ගනු ලබන අවම මුදල් ආන්තික තැන්පතු සඳහා සියයට සියයක අවම සංචිත අවශ්‍යතාව පනවන ලදී.
- අපේක්ෂිත - 1988 අංක 30 දරන බැංකු පනත සංශෝධනය කිරීම
- බාසල් III යටතේ ශුද්ධ ස්ථායී අරමුදල් අනුපාතය ක්‍රියාත්මක කිරීම
- බාසල් III රාමුවට අදාළ තෝලන අනුපාතය ක්‍රියාත්මක කිරීම
- බලපත්‍රලාභී බැංකු සඳහා ශ්‍රී ලංකා ගිණුම්කරණ ප්‍රමිති 09: මූල්‍ය උපකරණ යොදා ගැනීම පිළිබඳ මාර්ගෝපදේශ නිකුත් කිරීම
- ආයතනික යහපාලනය යටතේ වන යෝග්‍යතා පරීක්ෂණ ක්‍රියාවලිය ශක්තිමත් කිරීම
- බලපත්‍රලාභී බැංකු විසින් විදේශිකයන් ඒවායෙහි සේවා නියුක්ත කිරීමේදී පිළිපැදිය යුතු මාර්ගෝපදේශ නිකුත් කිරීම

- බලපත්‍රලාභී බැංකු සඳහා කොටස් හිමිකාරීත්වය පිළිබඳ නව ප්‍රතිපත්තියක් ක්‍රියාත්මක කිරීම
- බලපත්‍රලාභී බැංකු සඳහා ප්‍රතිසාධන සැලසුම් ක්‍රියාත්මක කිරීම

බලපත්‍රලාභී මුදල් සමාගම් සහ විශේෂිත කල්බදු මූල්‍යකරණ සමාගම්

- 2018 ජනවාරි 16 - මුදල් ව්‍යාපාර පනත යටතේ 2018 අංක 01 දරන මූල්‍ය ගනුදෙනුකරුවන් ආරක්ෂා කිරීමේ නියාමන රාමුව සම්බන්ධ විධානය නිකුත් කරන ලදී. මෙම විධානයම විශේෂිත කල්බදු මූල්‍යකරණ ආයතන වෙත 2018 ජනවාරි 22 දින නිකුත් කරන ලදී.
- 2018 පෙබරවාරි 08 - 2018 ජනවාරි 01 වන දින සිට ක්‍රියාත්මක වන පරිදි විද්‍යුත්, දෙමුහුන් සහ අනෙකුත් ලියාපදිංචි නොකළ මෝටර් වාහන සහ පළමු ලියාපදිංචියෙන් පසු වසරකට වඩා අඩු කාලයක් ශ්‍රී ලංකාව තුළ භාවිතා කරන ලද ලියාපදිංචි වාහන සඳහා ලබා දෙන ණය පහසුකම්වලට පනවා ඇති වටිනාකම මත ණය අනුපාත දැනුම් දෙමින් බලපත්‍රලාභී මුදල් සමාගම්/විශේෂිත කල්බදු මූල්‍යකරණ සමාගම් වෙත විධාන නිකුත් කරන ලදී. තවද, මෙම විධාන සඳහා සංශෝධන 2018 ජූනි 07, 2018 අගෝස්තු 24 සහ 2018 ඔක්තෝබර් 01 දිනයන්හි නිකුත් කරන ලදී.
- 2018 මාර්තු 05 - 2011 අංක 42 දරණ මුදල් ව්‍යාපාර පනත යටතේ සෙන්ට්‍රල් ඉන්වෙස්ට්මන්ට්ස් ඇන්ඩ් ෆිනෑන්ස් පී එල් සී වෙත නිකුත් කර තිබූ බලපත්‍රය අවලංගු කළ අතර, එය ඇවර කිරීමේ ක්‍රියාවලිය ආරම්භ කරන ලදී.
- 2018 මාර්තු 13 - සියලුම බලපත්‍රලාභී මුදල් සමාගම් ශ්‍රී ලංකා මහ බැංකුව විසින් පිළිගනු ලබන ණය ශ්‍රේණිගත කිරීමේ ආයතනයකින් ණය ශ්‍රේණිගත කිරීමක් ලබා ගත යුතු බව සහ එම ශ්‍රේණිගත කිරීම 2018 ඔක්තෝබර් 01 දින වන විට ප්‍රකාශයට පත් කළ යුතු බව දැනුම් දෙන ලදී.
- 2018 ජූනි 06 - බලපත්‍රලාභී මුදල් සමාගම්වල සහ විශේෂිත කල්බදු මූල්‍යකරණ සමාගම්වල අවදානම් කළමනාකරණය කෙරෙහි අවධානය දැඩි කරමින් අවදානම තක්සේරු කිරීමේ හැකියාව වර්ධනය කිරීම දිරිමත් කිරීම අරමුණු කරගෙන බලපත්‍රලාභී මුදල් සමාගම් සහ විශේෂිත කල්බදු මූල්‍යකරණ සමාගම් සඳහා නව ප්‍රාග්ධන ප්‍රමාණාත්මකතා රාමුවක් හඳුන්වා දෙන ලදී.
 - බලපත්‍රලාභී මුදල් සමාගම් සහ විශේෂිත කල්බදු මූල්‍යකරණ සමාගම් විසින් අනුගමනය කරන නිශ්චල දේපල තක්සේරු කිරීමේ ක්‍රමවේදය නියාමනය කිරීම සඳහා විධාන නිකුත් කරන ලදී.
- 2018 ජූලි 25 - 2011 අංක 42 දරන මුදල් ව්‍යාපාර පනත යටතේ ද ස්ටෑන්ඩර්ඩ් ක්‍රෙඩිට් ෆිනෑන්ස් ලිමිටඩ් වෙත නිකුත් කර තිබූ බලපත්‍රය අවලංගු කළ අතර, එය ඇවර කිරීමේ ක්‍රියාවලිය ආරම්භ කරන ලදී.
- 2018 සැප්තැම්බර් 04 - බලපත්‍රලාභී මුදල් සමාගම් විසින් බාහිර පාර්ශවයන්ගෙන් සේවා ලබා ගැනීම සඳහා ගනු ලබන ක්‍රියාමාර්ග ක්‍රමවත් කිරීම සඳහා ව්‍යාපාර මෙහෙයුම් සඳහා බාහිර සේවා ලබා ගැනීම සඳහා සම්බන්ධ විධාන, බලපත්‍රලාභී මුදල් සමාගම් වෙත නිකුත් කරන ලදී.
- අපේක්ෂිත - බලපත්‍රලාභී මුදල් සමාගම් සහ විශේෂිත කල්බදු මූල්‍යකරණ සමාගම් සඳහා බොල් හා අඩමාන ණය සඳහා වෙන්කිරීම්, හිමිකම් සීමා, ණය ගැනීම් සහ ද්‍රවශීලතා කළමනාකරණය යනාදී අංශ සම්බන්ධ විධාන නිකුත් කිරීම.
 - ශ්‍රී ලංකා මූල්‍ය වාර්තාකරණ ප්‍රමිති අංක 09 ක්‍රියාත්මක කිරීම සම්බන්ධ මාර්ගෝපදේශ නිකුත් කිරීම.

- “මුදල් සමාගමක් ගණන් බේරා වසා දැමීමේ දී හිමිකම්පෑම්වල ප්‍රමුඛත්වය” සම්බන්ධ රෙගුලාසි නිකුත් කිරීම

රක්ෂණය

- 2018 ජනවාරි 09 - මුදල් අක්‍රමිකතා හෝ වංචා හේතු කොටගෙන මීට පෙර සේවය අත්හිටවූ පුද්ගලයන් රක්ෂණ අංශයෙහි සේවයේ යෙදවීමෙන් වැළකී සිටීමේ විධානයක් නිකුත් කරන ලදී.
- 2018 පෙබරවාරි 16 - සියලුම දිගුකාලීන රක්ෂණ සමාගම් වෙත රක්ෂණ අරමුදල් කළමනාකරණය පිළිබඳ ක්‍රියාපටිපාටි ශ්‍රී ලංකා රක්ෂණ නියාමන කොමිෂන් සභාව විසින් නිකුත් කරන ලදී.
- 2018 මාර්තු 20 - 2000 අංක 43 දරන රක්ෂණ කර්මාන්තය නියාමන පනතෙහි 96 A වගන්තියට අනුව, වගකීම් තක්සේරුකරණ ක්‍රමවේදයට සිදු කරන ලද වෙනස්කම් හේතුවෙන් පැන නගින එක් වරක් පමණක් ඇති වූ අතිරික්ත හඳුනාගැනීම හා ඒවා ගිණුම්ගත කිරීමේ ක්‍රියා පටිපාටිය පිළිබඳ විධානයක් රක්ෂණ නියාමන කොමිෂන් සභාව විසින් සියලුම දිගුකාලීන රක්ෂණ සමාගම් වෙත නිකුත් කරන ලදී.
- 2018 මැයි 01 - රක්ෂණ තැරැව්කරුවන් ලියාපදිංචි කිරීමේ ගාස්තුව ඉහළ නංවන ලදී.
- 2018 මැයි 24 - බලපත්‍රලාභී මුදල් සමාගම් සහ බලපත්‍රලාභී බැංකුවලින් රක්ෂණ පහසුකම් ලබා ගැනීමට පාරිභෝගිකයන් යොමු කර ගන්නා රක්ෂණකරුවන් හා තැරැව්කරුවන් සඳහා මාර්ගෝපදේශ රක්ෂණ නියාමන කොමිෂන් සභාව විසින් නිකුත් කරන ලදී.

සුළු හා මධ්‍ය පරිමාණ ව්‍යවසාය සංවර්ධනය

- 2018 ජනවාරි 04 - ශ්‍රී ලංකාව සඳහා ජාතික මූල්‍ය අන්තර්ගතභාවය පිළිබඳ උපායමාර්ගයක් සකස් කිරීම සඳහා ජාත්‍යන්තර මූල්‍ය සහයෝගීතාව සමග සහයෝගීතා ගිවිසුමක් අත්සන් කරන ලදී.
- 2018 මාර්තු 12 - කෘෂිකාර්මික සංවර්ධනය සඳහා වූ ජාත්‍යන්තර අරමුදල විසින් අරමුදල් සපයනු ලබන කුඩා පරිමාණ කෘෂි ව්‍යාපාර සහභාගීත්ව වැඩසටහන ක්‍රියාත්මක කිරීම සඳහා ශ්‍රී ලංකා රජය සමග පරිපාලන ගිවිසුමක් අත්සන් කරන ලදී.
- 2018 අප්‍රේල් 10 - කුඩා පරිමාණ කෘෂි ව්‍යාපාර සහභාගීත්ව වැඩසටහන යටතේ නව ණය යෝජනා ක්‍රම භයක් හඳුන්වාදීම සඳහා සහභාගීත්ව මූල්‍ය ආයතන වෙත මෙහෙයුම් උපදෙස් නිකුත් කරන ලදී.
- 2018 ජූලි 15 - දිළිඳුකම පිටුදැකීම සඳහා වන ක්ෂුද්‍ර මූල්‍ය ණය ව්‍යාපෘතිය අදියර II - වකුසු අරමුදල අවසන් කරන ලදී.

ගෙවීම් හා පියවීම්

- 2018 ජනවාරි 18 - ගෙවීම් සේවා සැලසීම සඳහා මූල්‍ය ආයතන විසින් භාවිතා කරනු ලබන ජංගම අයදුම් මෘදුකාංගවලට අවම අනුකූලතා ප්‍රමිතීන් නියම කිරීම සඳහා ගෙවීම් පහසුකම් ලබා දෙන ජංගම අයදුම් මෘදුකාංගයන්ට අදාළ අවම අනුකූලතා ප්‍රමිතීන් සඳහා වූ මාර්ගෝපදේශය නිකුත් කරන ලදී.
- සේවා සැපයුම්කරුවන් මගින් ගෙවීම් කාඩ්පත් ගනුදෙනු අත්පත් කර ගැනීමට අදාළ කොන්දේසි නියම කිරීම සඳහා ගෙවීම් කාඩ්පත් මගින් සිදු කරන විද්‍යුත් වාණිජ ගනුදෙනු අත්පත් කර ගැනීම සඳහා වූ විධිවිධානය නිකුත් කරන ලදී.
- 2018 ජූලි 25 - 2014 අංක 02 දරන විද්‍යුත් අරමුදල් පැවරීම් සඳහා වූ පොදු යාන්ත්‍රණයේ මෙහෙයුම් කටයුතු සඳහා වූ පොදු විධිවිධානය ප්‍රතිස්ථාපනය කරමින් 2018 අංක 01 දරන විද්‍යුත් අරමුදල් පැවරීම් සඳහා වූ පොදු යාන්ත්‍රණයේ මෙහෙයුම් කටයුතු සඳහා වූ පොදු විධිවිධානය නිකුත් කරන ලදී.

- 2018 අගෝස්තු 24 - 2018 අංක 02 දරන විකුණුම්පල ගෙවීම් යන්ත්‍ර සඳහා වූ පොදු යාන්ත්‍රණයේ මෙහෙයුම් කටයුතු සඳහා වූ පොදු විධිවිධානය නිකුත් කරන ලදී.
- අපේක්ෂිත - පාරිභෝගිකයන්ට සහ වෙළඳුන්ට අඩු පිරිවැයකින් සහ මනා සුරක්ෂිත බවකින් යුතු ඩිජිටල් ගෙවීම් ක්‍රමවේදයක් සැපයීමට ජාතික ක්ෂණික ප්‍රතිචාර කේන්ද්‍රය නියමාවලියක් නිකුත් කිරීම

මුදල් විශුද්ධිකරණය වැළැක්වීම සහ ත්‍රස්තවාදයට මුදල් සැපයීම මැඩපැවැත්වීම

- 2018 ජනවාරි 10 - අංක 2053/20 දරන අති විශේෂ ගැසට් නිවේදනය මගින් අවදානම මත පදනම්ව ගනුදෙනුකරුවන් පිළිබඳ නිසි උද්යෝගයෙන් ක්‍රියා කිරීම සඳහා “2018 අංක 1 දරන නමෝද්දිෂ්ට මූල්‍ය නොවන ව්‍යාපාර (ගනුදෙනුකරුවන් පිළිබඳ නිසි උද්යෝගයෙන් ක්‍රියා කිරීමේ) රීති”, නමෝද්දිෂ්ට මූල්‍ය නොවන ව්‍යාපාර වෙත නිකුත් කරන ලදී.
- 2018 ජනවාරි 11 - 2018 අංක 1 දරන මාර්ගෝපදේශය මුදල් විශුද්ධිකරණය සහ ත්‍රස්තවාදයට මුදල් සැපයීමේ අවදානම කළමනාකරණය සඳහා මූල්‍ය ආයතන වෙත නිකුත් කරන ලදී.
- 2018 අප්‍රේල් 18 - 2018 අංක 2 දරන මුදල් විශුද්ධිකරණය සහ ත්‍රස්තවාදයට මුදල් සැපයීම මැඩපැවැත්වීම සඳහා වන අනුකූලතාවය සම්බන්ධයෙන් කැසිනෝ සහ සුදු ගෙවල් වෙත මාර්ගෝපදේශ නිකුත් කරන ලදී.
- 2018 අංක 3 දරන මුදල් විශුද්ධිකරණය සහ ත්‍රස්තවාදයට මුදල් සැපයීම මැඩපැවැත්වීම සඳහා වන අනුකූලතාවය සම්බන්ධයෙන්, නිශ්චල දේපළ අනුයෝජනයන්, වටිනා ලෝහ වෙළඳුන් සහ මැණික් ගල් හා අඩ මැණික් ගල් වෙළඳුන් වෙත මාර්ගෝපදේශ නිකුත් කරන ලදී.
- 2018 අප්‍රේල් 19 - 2018 අංක 4 දරන ප්‍රතිලාභ හිමිකරුවන් හඳුනා ගැනීම සඳහා වන මාර්ගෝපදේශ, මූල්‍ය ආයතන වෙත නිකුත් කරන ලදී.
- 2018 අප්‍රේල් 26 - 2015 අන්‍යෝන්‍ය ඇගයීම් වාර්තාවෙහි හඳුනාගත් අඩුපාඩු නිවැරදි කිරීම උදෙසා මුදල් විශුද්ධිකරණය සහ ත්‍රස්තවාදයට මුදල් සැපයීම මැඩ පැවැත්වීමේ ක්‍රියාවලිය ශක්තිමත් කරමින් එතැන් පරීක්ෂා සඳහා අවදානම මත පදනම් කරගත් පරීක්ෂණ සැලැස්මක් 2018 අංක 1 දරන චක්‍රලේඛය මගින් නිකුත් කරන ලදී.
- 2018 මැයි 18 - 2018 අංක 5 දරන එක්සත් ජාතීන්ගේ (කොරියානු ප්‍රජාතන්ත්‍රවාදී මහජන සමූහාණ්ඩුව සඳහා වන සම්බාධක පිළිබඳ) නියෝග - 2017, ක්‍රියාත්මක කිරීම සඳහා වන මාර්ගෝපදේශ, 2006 අංක 6 දරන මුදල් ගනුදෙනු වාර්තා කිරීමේ පනතෙහි 33 වන වගන්තියෙහි අර්ථ නිරූපණය කර ඇති පරිදි “මූල්‍ය ආයතන” සහ “නමෝද්දිෂ්ට මූල්‍ය නොවන ව්‍යාපාර” වෙත නිකුත් කරන ලදී.
- 2018 ජූලි 17 - 2018 අංක 1 දරන 2018 ජූලි 17 දිනැති එක්සත් ජාතීන්ගේ (ඉරානයට අදාළව සම්බාධක පැනවීමේ) නියෝග විදේශ කටයුතු අමාත්‍යාංශය විසින් අංක 2080/34 දරන අතිවිශේෂ ගැසට් නිවේදනය මගින් මූල්‍ය ආයතන සහ නමෝද්දිෂ්ට මූල්‍ය නොවන ව්‍යාපාර සහ වෘත්තීන් වෙත නිකුත් කරන ලදී.
- 2018 අගෝස්තු 06 - 2018 අංක 6 දරන සැකකටයුතු ගනුදෙනු වාර්තා කිරීම සඳහා වන මාර්ගෝපදේශ, මූල්‍ය ආයතන වෙත නිකුත් කරන ලදී.
- 2018 සැප්තැම්බර් 07 - නීතිය ක්‍රියාත්මක කිරීමේ ආයතන සඳහා වන මාර්ගෝපදේශන සටහන, නීතිය ක්‍රියාත්මක කිරීමේ ආයතන වෙත නිකුත් කරන ලදී.
- 2018 සැප්තැම්බර් 10 - 2018 අංක 1 දරන එක්සත් ජාතීන්ගේ (ඉරානය සඳහා වන සම්බාධක පිළිබඳ) නියෝග ක්‍රියාත්මක කිරීම සඳහා 2018 අංක 7 දරන මාර්ගෝපදේශ, මූල්‍ය ආයතන සහ නමෝද්දිෂ්ට මූල්‍ය නොවන ව්‍යාපාර සහ වෘත්තීන් වෙත නිකුත් කරන ලදී.

විදේශ විනිමය කළමනාකරණය

- 2018 සැප්තැම්බර් 29 - පාර්ලිමේන්තු සහකයන් සඳහා වාහන අවසරපත් නිකුත් කිරීම වසරක කාලපරිච්ඡේදයක් සඳහා අත්හිටුවන බව නිවේදනය කරන ලදී.
- රජයේ අමාත්‍යාංශ, දෙපාර්තමේන්තු, සංස්ථාපිත මණ්ඩල සහ රජය සතු ව්‍යවසායයන් සඳහා වාහන ආනයනය කිරීම නැවත දැනුම් දෙන තුරු අත්හිටුවන බව නිවේදනය කරන ලදී.
- රාජ්‍ය අංශයේ සුදුසුකම්ලත් සේවකයන් සඳහා සහනදායී අවසරපත් භාවිතා කරමින් වාහන ආනයනය කිරීම මාස හයක කාලපරිච්ඡේදයක් සඳහා අත්හිටුවන බව නිවේදනය කරන ලදී.

මිල සංශෝධන

- 2018 අප්‍රේල් 28 - කිලෝග්‍රෑම් 12.5 ගෘහස්ත එල්.පී. ගෑස් සිලින්ඩරයක මිල රුපියල් 1,676 දක්වා රුපියල් 245 කින් වැඩි කරන ලදී.
- 2018 මැයි 11 - ප්‍රධාන ඛනිජ තෙල් නිෂ්පාදනවල සිල්ලර මිල ගණන් පහත පරිදි ඉහළ නංවන ලදී.
 - පෙට්‍රල් (92 ඔක්ටේන්) ලීටරයක මිල රුපියල් 137 දක්වා රුපියල් 20 කින්
 - පෙට්‍රල් (95 ඔක්ටේන්) ලීටරයක මිල රුපියල් 148 දක්වා රුපියල් 20 කින්
 - සුදු (ඔටෝ) ඩීසල් ලීටරයක මිල රුපියල් 109 දක්වා රුපියල් 14 කින්
 - සුපිරි (සුපර්) ඩීසල් ලීටරයක මිල රුපියල් 119 දක්වා රුපියල් 9 කින්
 - භූමිතෙල් ලීටරයක මිල රුපියල් 101 දක්වා රුපියල් 57 කින්
- 2018 මැයි 23 - මගී බස් ගාස්තු සියයට 12.5 ක ප්‍රතිශතයකින් වැඩි කරන ලදී. අවම බස් ගාස්තුව රුපියල් 10 සිට රුපියල් 12 දක්වා වැඩි කරන ලදී.
- 2018 ජූනි 13 - භූමිතෙල් ලීටරයක සිල්ලර මිල රුපියල් 70 දක්වා රුපියල් 31 කින් අඩු කරන ලදී.
- 2018 ජූනි 30 - කිලෝග්‍රෑම් 12.5 ගෘහස්ත එල්.පී. ගෑස් සිලින්ඩරයක මිල රුපියල් 1,538 දක්වා රුපියල් 138 කින් අඩු කරන ලදී.
- 2018 ජූලි 11 - ප්‍රධාන ඛනිජ තෙල් නිෂ්පාදනවල සිල්ලර මිල ගණන් පහත පරිදි ඉහළ නංවන ලදී.
 - පෙට්‍රල් (92 ඔක්ටේන්) ලීටරයක මිල රුපියල් 145 දක්වා රුපියල් 8 කින්
 - පෙට්‍රල් (95 ඔක්ටේන්) ලීටරයක මිල රුපියල් 155 දක්වා රුපියල් 7 කින්
 - සුදු ඩීසල් ලීටරයක මිල රුපියල් 118 දක්වා රුපියල් 9 කින්
 - සුපිරි ඩීසල් ලීටරයක මිල රුපියල් 129 දක්වා රුපියල් 10 කින්
- 2018 අගෝස්තු 11 - ප්‍රධාන ඛනිජ තෙල් නිෂ්පාදනවල සිල්ලර මිල ගණන් පහත පරිදි ඉහළ නංවන ලදී.
 - පෙට්‍රල් (95 ඔක්ටේන්) ලීටරයක මිල රුපියල් 157 දක්වා රුපියල් 2 කින්
 - සුපිරි ඩීසල් ලීටරයක මිල රුපියල් 130 දක්වා රුපියල් 1 කින්
- 2018 සැප්තැම්බර් 11 - ප්‍රධාන ඛනිජ තෙල් නිෂ්පාදනවල සිල්ලර මිල ගණන් පහත පරිදි ඉහළ නංවන ලදී.
 - පෙට්‍රල් (92 ඔක්ටේන්) ලීටරයක මිල රුපියල් 149 දක්වා රුපියල් 4 කින්
 - පෙට්‍රල් (95 ඔක්ටේන්) ලීටරයක මිල රුපියල් 161 දක්වා රුපියල් 4 කින්
 - සුදු ඩීසල් ලීටරයක මිල රුපියල් 123 දක්වා රුපියල් 5 කින්
 - සුපිරි ඩීසල් ලීටරයක මිල රුපියල් 133 දක්වා රුපියල් 3 කින්

- 2018 සැප්තැම්බර් 21 - මගී බස් ගාස්තු සියයට 4 කින් වැඩි කරන ලදී.
- 2018 සැප්තැම්බර් 27 - කිලෝග්‍රෑම් 12.5 ගෘහස්ත එල්.පී. ගැස් සිලින්ඩරයක මිල රුපියල් 1,733 දක්වා රුපියල් 195 කින් වැඩි කරන ලදී.
- 2018 ඔක්තෝබර් 01 - දුම්රිය ගාස්තු සියයට 15 කින් ඉහළ නංවන ලදී.
- 2018 ඔක්තෝබර් 11 - ප්‍රධාන බනිස් තෙල් නිෂ්පාදනවල සිල්ලර මිල ගණන් පහත පරිදි ඉහළ නංවන ලදී.
 - පෙට්‍රල් (92 ඔක්ටේන්) ලීටරයක මිල රුපියල් 155 දක්වා රුපියල් 6 කින්
 - පෙට්‍රල් (95 ඔක්ටේන්) ලීටරයක මිල රුපියල් 169 දක්වා රුපියල් 8 කින්
 - සුපිරි ඩීසල් ලීටරයක මිල රුපියල් 141 දක්වා රුපියල් 8 කින්

බදු සංශෝධන

පුද්ගල ආදායම් බදු

- 2018 අප්‍රේල් 01 - 2017 අංක 24 දරන දේශීය ආදායම් පනත අනුව සිදු කරන ලද ප්‍රධාන සංශෝධන පහත දක්වා ඇත.
 - පුද්ගල ආදායම් බදු සඳහා වන නිදහස රුපියල් 500,000 ලෙස පවත්වා ගන්නා ලදී.
 - සේවා නියුක්තියෙන් ලැබෙන ආදායම සඳහා වාර්ෂික බදු නිදහස් දීමනාව වසරකට රුපියල් 750,000 සිට රුපියල් මිලියන 1.2 දක්වා වැඩි කරන ලදී.
 - බදු කාණ්ඩ රුපියල් 500,000 සිට රුපියල් 600,000 දක්වා පුළුල් කරන ලද අතර, අනුක්‍රමික බදු ව්‍යුහයන් පහත පරිදි සංශෝධනය කරන ලදී.

බදු අය කළ හැකි ආදායම (වර්ෂයකට)

පෙර පනත	බදු අනුපාතය	නව පනත	බදු අනුපාතය
පළමු රු. 500,000	4%	පළමු රු. 600,000	4%
රු. 500,001 - රු. 1,000,000	8%	රු. 600,001 - රු. 1,200,000	8%
රු. 1,000,001 - රු. 1,500,000	12%	රු. 1,200,001 - රු. 1,800,000	12%
රු. 1,500,000 ඉක්මවන	16%	රු. 1,800,001 - රු. 2,400,000	16%
		රු. 2,400,001 - රු. 3,000,000	20%
		රු. 3,000,000 ඉක්මවන	24%

- සියයට 10 ක අනුපාතයක් යටතේ ප්‍රාග්ධන ලාභ මත බද්ද හඳුන්වා දෙන ලදී.

සංස්ථාපිත ආදායම් බදු

- 2018 අප්‍රේල් 01 - 2017 අංක 24 දරන දේශීය ආදායම් පනත අනුව සංස්ථාපිත ආදායම් බදු, බදු අනුප්‍රමාණ 3 කට පහත පරිදි සංශෝධනය කරන ලදී.
 - (අ) සියයට 14 ක අඩු බදු අනුප්‍රමාණය සුළු හා මධ්‍ය පරිමාණ ව්‍යාපාර, භාණ්ඩ හා සේවා අපනයන, කෘෂිකාර්මික ව්‍යවසාය, අධ්‍යාපන සේවා, සංචාරක ප්‍රවර්ධන, තොරතුරු තාක්ෂණ සේවා, පුණ්‍ය ආයතන, සේවක අර්ථසාධක අරමුදල, සේවක භාරකාර අරමුදල සහ විශ්‍රාම අරමුදල්වලින් ලද ලාභ හා ආදායම් මත අදාළ වේ.
 - (ආ) සම්මත බදු අනුප්‍රමාණය වන සියයට 28, බැංකු හා මූල්‍ය ව්‍යාපාර, රක්ෂණ, කල්බදු සහ ආශ්‍රිත ක්‍රියාකාරකම් ඇතුළුව අනෙකුත් සියලුම අංශවල ලාභ හා ආදායම් මත අය කෙරේ.

(ඇ) ඉහළම බදු අනුප්‍රමාණය වන සියයට 40, ඔට්ටු හා සුදු, මත්පැන් සහ දුම්කොළවලින් ලද ලාභ හා ආදායම් සඳහා අදාළ වේ.

රඳවා ගැනීමේ බදු

- 2018 අප්‍රේල් 01 - 2017 අංක 24 දරන දේශීය ආදායම් පනත අනුව පහත සංශෝධන සිදු කරන ලදී.
 - බැංකු තැන්පතු මත පුද්ගලයන් විසින් උපයන පොලී ආදායම මත රඳවා ගැනීමේ බදු අනුප්‍රාතිකය සියයට 2.5 සිට සියයට 5 දක්වා වැඩි කරන ලදී.
 - ජ්‍යෙෂ්ඨ පුරවැසියන් සඳහා රුපියල් මිලියන 1.5 දක්වා බැංකු තැන්පතු මත උපයන පොලී ආදායම මත රඳවා ගැනීමේ බදු නිදහස් කරන ලදී.
 - භාණ්ඩාගාර බිල්පත් හා භාණ්ඩාගාර බැඳුම්කර පොලී ආදායම මත රඳවා ගැනීමේ බදු නිදහස් කරන ලදී.
 - මසකට රුපියල් 50,000 ක් ඉක්මවන සේවා ගාස්තු සහ කොන්ත්‍රාත් ගෙවීම් සඳහා රඳවා ගැනීමේ බද්දක් පනවන ලදී.

එකතු කළ අගය මත බදු

- 2018 ජූලි 02 - රෝහල් කාමර ගාස්තුව හැර සෞඛ්‍ය සේවා සඳහා වන වියදම එකතු කළ අගය මත බද්දෙන් නිදහස් කරන ලදී.

ජාතිය ගොඩනැගීමේ බද්ද

- 2018 අප්‍රේල් 01 - මත්පැන් ආනයනය කරනු ලබන තැනැත්තා විසින්ම ඒවා විකිණීමේ දී ලබා දී තිබූ ජාතිය ගොඩනැගීමේ බදු අත්හැරීම ඉවත් කරන ලදී.
 - මුදල් නීති පනත යටතේ සිදු කරනු ලැබූ නියෝග මගින් පිහිටුවන ලද ශ්‍රී ලංකා තැන්පතු රක්ෂණ ක්‍රමය මගින් සපයන ලද සේවා ජාතිය ගොඩනැගීමේ බද්දෙන් නිදහස් කරන ලදී.
- 2018 ජූලි 30 - මත්පැන් ආනයනය සහ මත්පැන් නිෂ්පාදන ව්‍යාපාර මගින් ලැබෙන ආදායම මත වූ ජාතිය ගොඩනැගීමේ බදු නිදහස් කිරීම ඉවත් කරන ලදී.
 - එයට අමතරව, පහත සඳහන් භාණ්ඩ හා සේවා ජාතිය ගොඩනැගීමේ බද්දෙන් නිදහස් කරන ලදී.
 - 2018 අප්‍රේල් 01 දිනෙන් ආරම්භ වන අවුරුදු තුනක කාල පරිච්ඡේදයක් සඳහා දේශීය වශයෙන් නිෂ්පාදනය කරන ලද පොල් කිරි, පොල්තෙල්, පුත්තකකු, පොල් තීරු, පොල් කටු හෝ පොල් වතුර නිෂ්පාදකයා විසින් අලෙවිකරනු ලබන අවස්ථාවේ දී
 - 2017 අගෝස්තු 01 දිනට පෙර ලියා අත්සන් කරනු ලැබූ කොන්ත්‍රාත් ගිවිසුමක් යටතේ ඉදිකිරීම් කොන්ත්‍රාත්කරුවෙකු සලසන සේවා
 - කයාක්ස් ඔරු පැදීම, කයිට් සර්ෆින්ග් සහ කිම්දීම ඇතුළු ජල ක්‍රීඩා සඳහා යොදා ගන්නා මෝටර් මගින් ක්‍රියාත්මක නොවන උපකරණ හා උපාංග ආනයනය
 - ආනයනය කරන අවස්ථාවේ දී රේගු කාර්ය සඳහා ශීර්ෂ අංක යටතේ වර්ගීකරණය කරනු ලැබූ වූ එල්ලී යන ග්ලයිඩර් පැදීම, බැලූන පැදීම, පැදවිය හැකි ගුවන් යානා, පැරෂූට් පැදීම හා පැරාග්ලයිඩර් පැදීම ඇතුළු ගුවන් ක්‍රීඩා සඳහා වන බලගැන්වීම් නොමැති උපකරණ හා උපාංග
 - කපා ඔපදමා ප්‍රතිඅපනයනය කිරීමේ කාර්යය සඳහා මැණික් ගල් ආනයනය කිරීම
 - කෘෂිකර්මය විෂයය පවරා ඇති අමාත්‍යාංශයේ ලේකම්වරයාගේ නිර්දේශය මත රාජ්‍ය මූල්‍ය ප්‍රතිපත්ති දෙපාර්තමේන්තුවේ අධ්‍යක්ෂ ජනරාල්වරයා විසින් අනුමත කරන ලද

සහ එකී අයිතමයන් ශ්‍රී ලංකාවේ නිෂ්පාදනය නොකරන ලද බවට වන කොන්දේසියට යටත් ව, හරිතාගාර ඉදිකිරීම සඳහා වන ද්‍රව්‍ය ආනයනය කිරීම සහ හරිතාගාර හා පොලිතින් හරිතාගාර (poly tunnels) සඳහා වන උපකරණ ආනයනය කිරීම

නිෂ්පාදන/සුරා බදු

- 2018 ජනවාරි 01 - වාර්ෂික මත්පැන් බලපත්‍ර ගාස්තු සංශෝධනය කරන ලදී.
- 2018 පෙබරවාරි 21 - ආනයනය කරනු ලබන පානීය නොවන ස්ප්‍රිතු මත සුරා බද්ද තොග කිලෝග්‍රෑමයට රුපියල් 15 සිට තොග කිලෝග්‍රෑමයට රුපියල් 6 දක්වා අඩු කරන ලදී.
- 2018 අප්‍රේල් 01 - රා බෝතල් කිරීමේ වාර්ෂික බලපත්‍ර ගාස්තුව රුපියල් 1,000,000 සිට රුපියල් 500,000 දක්වා අඩු කරන ලදී.
- 2018 අප්‍රේල් 16 - ගස් මැදීමේ බලපත්‍ර ගාස්තු හඳුන්වා දෙන ලදී.

නිෂ්පාදන (විශේෂ විධිවිධාන) බද්ද

- 2018 මැයි 31 - භූමිතෙල් වර්ගයේ ජෙට් ඉන්ධන හැර භූමිතෙල් සඳහා ලීටරයට රුපියල් 7 ක නිෂ්පාදන බද්දක් පනවන ලදී.
- 2018 ජූනි 14 - භූමිතෙල් සඳහා වූ ලීටරයට රුපියල් 7 ක් වූ නිෂ්පාදන බද්ද ඉවත් කරන ලදී.
- 2018 අගෝස්තු 01 - සිලින්ඩර ධාරිතාව සහ සෙන්ටිමීටර් 1,000 නොඉක්මවූ මෝටර් වාහන මත නිෂ්පාදන බද්ද එන්ජින් ධාරිතාවයෙන් සහ සෙන්ටිමීටරයට රුපියල් 1,750 සිට ඒකකයට රුපියල් මිලියන 1.5 හෝ එන්ජින් ධාරිතාවයෙන් සහ සෙන්ටිමීටරයට රුපියල් 1,750 ක් යන දෙකෙන් වැඩි අගය සඳහා සංශෝධනය කරන ලදී.
 - සිලින්ඩර ධාරිතාව සහ සෙන්ටිමීටර් 1,000 නොඉක්මවූ දෙමුහුන්, පුළුඟු ජීවලන දෙමුහුන් සහ විද්‍යුත් මෝටර් වාහන මත නිෂ්පාදන බද්ද එන්ජින් ධාරිතාවයෙන් සහ සෙන්ටිමීටරයට රුපියල් 1,250 සිට ඒකකයට රුපියල් මිලියන 1.25 දක්වා සංශෝධනය කරන ලදී.
 - දිග මිලිමීටර් 72 ට වැඩි නමුත් මිලිමීටර් 84 ට නොවැඩි සිගරට් මත වූ නිෂ්පාදන බද්ද සිගරට් 1,000 ට රුපියල් 30,550 සිට සිගරට් 1,000 ට රුපියල් 33,550 දක්වා වැඩි කරන ලදී.
 - දිග මිලිමීටර් 84 ට වැඩි සිගරට් මත වූ නිෂ්පාදන බද්ද සිගරට් 1,000 ට රුපියල් 34,250 සිට සිගරට් 1,000 ට රුපියල් 37,675 දක්වා වැඩි කරන ලදී.

ආනයන තීරු බදු

- 2018 අප්‍රේල් 18 - රත්‍රන් ආනයනය මත සියයට 15 ක ආනයන බද්දක් පනවන ලදී.
- 2018 මැයි 03 - බීඩ් කොළ ආනයනය මත රේගුව විසින් පනවා තිබූ විශේෂිත ආනයන බද්ද කිලෝග්‍රෑමයට රුපියල් 250 සිට කිලෝග්‍රෑමයට රුපියල් 750 දක්වා වැඩි කළ අතර, වටිනාකම මත බදු අනුපාතය සියයට 30 ක මට්ටමේ නොවෙනස්ව පවතී.
 - බීඩ් දුම්කොළ ආනයනය මත පනවා තිබූ සියයට 85 ක වටිනාකම මත බද්දට අතිරේකව කිලෝග්‍රෑමයට රුපියල් 150 ක විශේෂිත තීරු බද්දක් හඳුන්වා දුන් අතර, ඉන් වැඩි අගය මත තීරු බදු අය කරනු ඇත.
- 2018 මැයි 11 - පෙට්‍රල් (92 ඔක්ටේන්) ආනයනය කිරීමේදී පැවති තීරු බදු අත්හැරීම ලීටරයට රුපියල් 23 සිට ලීටරයට රුපියල් 9.58 දක්වා අඩු කරන ලදී. ඒ අනුව, පෙට්‍රල් (92 ඔක්ටේන්) සඳහා අදාළ වන තීරු බදු අනුපාතිකය ලීටරයට රුපියල් 25.42 කි.

- පෙට්‍රල් (95 ඔක්ටේන්) ආනයනය කිරීමේදී පැවති තීරුබදු අත්හැරීම ලීටරයට රුපියල් 23 සිට ලීටරයට රුපියල් 9.41 දක්වා අඩු කරන ලදී. ඒ අනුව, පෙට්‍රල් (95 ඔක්ටේන්) සඳහා අදාළ වන තීරු බදු අනුපාතිකය ලීටරයට රුපියල් 25.59 කි.
- සුදු ඩීසල් ආනයනය කිරීමේදී පැවති තීරුබදු අත්හැරීම ලීටරයට රුපියල් 11 සිට ලීටරයට රුපියල් 9.15 දක්වා අඩු කරන ලදී. ඒ අනුව, සුදු ඩීසල් සඳහා අදාළ වන තීරු බදු අනුපාතිකය ලීටරයට රුපියල් 5.85 කි.
- සුපිරි ඩීසල් ආනයනය කිරීමේදී පැවති තීරුබදු අත්හැරීම ලීටරයට රුපියල් 11 සිට ලීටරයට රුපියල් 4.45 දක්වා අඩු කරන ලදී. ඒ අනුව, සුපිරි ඩීසල් සඳහා අදාළ වන තීරු බදු අනුපාතිකය ලීටරයට රුපියල් 10.55 කි.

2018 මැයි 16

- පෙට්‍රල් (92 ඔක්ටේන්) සඳහා වූ ආනයන තීරු බද්ද ලීටරයට රුපියල් 35 සිට ලීටරයට රුපියල් 25.42 දක්වා ද තීරුබදු අත්හැරීම ලීටරයට රුපියල් 9.58 සිට ලීටරයට රුපියල් 7 දක්වා ද අඩු කරන ලදී. ඒ අනුව, පෙට්‍රල් (92 ඔක්ටේන්) සඳහා අදාළ වන තීරු බදු අනුපාතිකය ලීටරයට රුපියල් 18.42 කි.
- පෙට්‍රල් (95 ඔක්ටේන්) සඳහා වූ ආනයන තීරු බද්ද ලීටරයට රුපියල් 35 සිට ලීටරයට රුපියල් 25.59 දක්වා අඩු කළ අතර, තීරුබදු අත්හැරීම ඉවත් කරන ලදී.
- සුදු ඩීසල් සඳහා වූ ආනයන තීරු බද්ද ලීටරයට රුපියල් 15 සිට ලීටරයට රුපියල් 5.85 දක්වා ද තීරුබදු අත්හැරීම ලීටරයට රුපියල් 9.15 සිට ලීටරයට රුපියල් 2 දක්වා ද අඩු කරන ලදී. ඒ අනුව, සුදු ඩීසල් සඳහා අදාළ වන තීරු බදු අනුපාතිකය ලීටරයට රුපියල් 3.85 කි.
- සුපිරි ඩීසල් සඳහා වූ ආනයන තීරු බද්ද ලීටරයට රුපියල් 15 සිට ලීටරයට රුපියල් 10.55 දක්වා අඩු කළ අතර, තීරුබදු අත්හැරීම ඉවත් කරන ලදී.

2018 ජූලි 11

- බීබී කොළ ආනයනය මත රේගුව විසින් පනවා තිබූ විශේෂිත ආනයන බද්ද කිලෝග්‍රෑමයට රුපියල් 750 සිට කිලෝග්‍රෑමයට රුපියල් 250 දක්වා අඩු කළ අතර, වටිනාකම මත බදු අනුපාතය සියයට 30 ක මට්ටමේ නොවෙනස්ව පවතී.

2018 සැප්තැම්බර් 19

- සීනි ආනයනය සඳහා කිලෝග්‍රෑමයට රුපියල් 4 ක තීරුබදු අත්හැරීමක් ලබා දෙන ලදී. ඒ අනුව සීනි සඳහා අදාළ වන තීරු බදු අනුපාතිකය කිලෝග්‍රෑමයට රුපියල් 8 කි.
- කිරි පිටි ආනයනය සඳහා වූ තීරු බදු අත්හැරීම කිලෝග්‍රෑමයට රුපියල් 223 සිට කිලෝග්‍රෑමයට රුපියල් 175 දක්වා අඩු කරන ලදී. ඒ අනුව කිරි පිටි සඳහා අදාළ වන තීරු බදු අනුපාතිකය කිලෝග්‍රෑමයට රුපියල් 50 කි.

සෙස් බද්ද

2018 ජනවාරි 01

- රස ගැන්වූ හෝ නොගැන්වූ තේ අපනයන මත පනවා තිබූ කිලෝග්‍රෑමයට රුපියල් 10 ක විශේෂිත සෙස් බද්දට අතිරේකව කොළඹ තේ වෙන්දේසියේ සාමාන්‍ය මිලෙන් සියයට 2.5 ක වටිනාකම මත බදු අනුපාතයක් හඳුන්වා දෙනු ලැබූ අතර, ඉන් වැඩි අගය මත සෙස් බදු අය කරනු ඇත.

විශේෂ වෙළඳ හාණ්ඩ බද්ද

2018 ජනවාරි 01

- පොතුහරින ලද දුඹුරු සහල්, සම්පූර්ණයෙන් හෝ අඩ වශයෙන් කෙටු රළු සහල් (කැකුළු), නාඩු (රතු හෝ සුදු), සම්බා (රතු හෝ සුදු) සහ කැඩුණු සහල් ආනයනය සඳහා අය කළ කිලෝග්‍රෑමයට ශත 25 ක් වූ විශේෂ වෙළඳ හාණ්ඩ බද්ද 2018 මාර්තු 31 දක්වා බලපැවැත්වෙන පරිදි දීර්ඝ කරන ලදී.

- 2018 ජනවාරි 19 - උම්බලකඩ, උදු, මිරිස්, කොත්තමල්ලි ඇට, කහ, උදු පිටි සහ ටින් මාළු ආනයනය සඳහා අය කළ විශේෂ වෙළඳ භාණ්ඩ බද්ද මාස හයක කාලයක් සඳහා බලපැවැත්වෙන පරිදි දීර්ඝ කරන ලදී.
- සියලුම වර්ගවල පෙරන්ගාන ලද හෝ පිටි කරන ලද කේන්ද්‍ර ආනයනය සඳහා මාස හයක කාලයක් සඳහා බලපැවැත්වෙන පරිදි කිලෝග්‍රෑමයට රුපියල් 200 ක විශේෂ වෙළඳ භාණ්ඩ බද්දක් පනවන ලදී.
- 2018 පෙබරවාරි 01 - ඉරිඟු ආනයනය සඳහා අය කළ කිලෝග්‍රෑමයට රුපියල් 10 ක් වූ විශේෂ වෙළඳ භාණ්ඩ බද්ද දින 31 ක කාලයක් සඳහා බලපැවැත්වෙන පරිදි දීර්ඝ කරන ලදී.
- 2018 පෙබරවාරි 16 - සීනි ආනයනය සඳහා අය කළ විශේෂ වෙළඳ භාණ්ඩ බද්ද මාස හයක කාලයක් සඳහා බලපැවැත්වෙන පරිදි දීර්ඝ කරන ලදී.
- 2018 පෙබරවාරි 24 - අර්තාපල් ආනයනය සඳහා අය කළ විශේෂ වෙළඳ භාණ්ඩ බද්ද 2018 මාර්තු 31 දක්වා බලපැවැත්වෙන පරිදි කිලෝග්‍රෑමයට රුපියල් 1 සිට කිලෝග්‍රෑමයට රුපියල් 30 දක්වා වැඩි කරන ලදී.
- 2018 මාර්තු 08 - මැකරල් (මාළු), මෑ වර්ගයේ ඇට, කොණ්ඩ කඩල, කවිපි සහ කුරක්කන් ආනයනය සඳහා අය කළ විශේෂ වෙළඳ භාණ්ඩ බද්ද මාස හයක කාලයක් සඳහා බලපැවැත්වෙන පරිදි දීර්ඝ කරන ලදී.
- 2018 මාර්තු 20 - උදු ආනයනය සඳහා අය කළ විශේෂ වෙළඳ භාණ්ඩ බද්ද මාස හයක කාලයක් සඳහා බලපැවැත්වෙන පරිදි කිලෝග්‍රෑමයට රුපියල් 60 සිට කිලෝග්‍රෑමයට රුපියල් 100 දක්වා වැඩි කරන ලදී.
- 2018 අප්‍රේල් 01 - පොතුහරින ලද දුඹුරු සහල්, සම්පූර්ණයෙන් හෝ අඩ වශයෙන් කෙටු රළු සහල් (කැකුළු), නාඩු (රතු හෝ සුදු), සම්බා (රතු හෝ සුදු) සහ කැඩුණු සහල් ආනයනය සඳහා අය කළ කිලෝග්‍රෑමයට ගත 25 ක් වූ විශේෂ වෙළඳ භාණ්ඩ බද්ද දින 31 ක කාලයක් සඳහා බලපැවැත්වෙන පරිදි දීර්ඝ කරන ලදී.
- අර්තාපල් ආනයනය සඳහා අය කළ විශේෂ වෙළඳ භාණ්ඩ බද්ද මාස තුනක කාලයක් සඳහා බලපැවැත්වෙන පරිදි දීර්ඝ කරන ලදී.
- යෝගට්, වෙඳරු, කිරිවලින් නිපදවූ තැවරුම්, සුදු ඵෑණු, අලුත් දොඩම්, අලුත් මිදි, අලුත් ඇපල්, උළුහල් ඇට, කුරක්කන් පිටි, පොතු හරින ලද රටකපු, අබ ඇට සහ ලුණු ආනයන සඳහා අය කළ විශේෂ වෙළඳ භාණ්ඩ බද්ද මාස හයක කාලයක් සඳහා බලපැවැත්වෙන පරිදි දීර්ඝ කරන ලදී.
- 2018 මැයි 02 - පහත සඳහන් ආහාර ද්‍රව්‍ය ආනයනය සඳහා පනවා තිබූ විශේෂ වෙළඳ භාණ්ඩ බද්ද මාස හයක කාලයක් සඳහා බලපැවැත්වෙන පරිදි වැඩි කරන ලදී.
 - අර්තාපල් කිලෝග්‍රෑමයට රුපියල් 30 සිට කිලෝග්‍රෑමයට රුපියල් 40 දක්වා
 - බොම්බයි ඵෑණු කිලෝග්‍රෑමයට රුපියල් 1 සිට කිලෝග්‍රෑමයට රුපියල් 40 දක්වා
- 2018 මැයි 08 - මැකරල්, තලපත්, කොප්පරා, තෝර සහ ශීර්ෂයේ කටු ගැලවූ මසුන් හැර අලුත් හෝ ශීත කළ මසුන්, මුංඇට, මැංගුස්ටින් (අලුත් සහ වියළි), දොඩම් (වියළි), පෙයාර්ස්, වෙරිස්, ප්ලම්ස් සහ ස්ලෝස්, කිවි ෆෘට්, හාල් මැස්සන් සහ කරවල ආනයනය සඳහා අය කළ විශේෂ වෙළඳ භාණ්ඩ බද්ද මාස හයක කාලයක් සඳහා බලපැවැත්වෙන පරිදි දීර්ඝ කරන ලදී.

- 2018 මැයි 09 - රතු සහ කහ පරිප්පු ආනයනය සඳහා අය කළ විශේෂ වෙළෙඳ භාණ්ඩ බද්ද මාස හයක කාලයක් සඳහා බලපැවැත්වෙන පරිදි පහත ආකාරයට වැඩි කරන ලදී.
 - සම්පූර්ණ පරිප්පු කිලෝග්‍රෑමයට රුපියල් 1 සිට කිලෝග්‍රෑමයට රුපියල් 7 දක්වා
 - පියලි කළ පරිප්පු කිලෝග්‍රෑමයට රුපියල් 3 සිට කිලෝග්‍රෑමයට රුපියල් 12 දක්වා
- 2018 මැයි 21 - රතු ඵූණු, රට ඉඳි (අලුත් සහ වියළි), මිදි (වියළි), සුදුරු බීජ, මහදුරු බීජ සහ මාගරින් ආනයනය සඳහා අය කළ විශේෂ වෙළෙඳ භාණ්ඩ බද්ද වර්ෂයක කාලයක් සඳහා බලපැවැත්වෙන පරිදි දීර්ඝ කරන ලදී.
- 2018 ජූනි 01 - එළවළු තෙල් ආනයනය සඳහා පනවා තිබූ විශේෂ වෙළෙඳ භාණ්ඩ බද්ද මාස හයක කාලයක් සඳහා බලපැවැත්වෙන පරිදි කිලෝග්‍රෑමයට රුපියල් 20 කින් වැඩි කරන ලදී.
- 2018 ජූනි 14 - තලපත්, කොප්පරා, තෝර මාළු සහ පොල් මද ආනයනය සඳහා පනවා තිබූ විශේෂ වෙළෙඳ භාණ්ඩ බද්ද මාස දොළහක කාලයක් සඳහා බලපැවැත්වෙන පරිදි දීර්ඝ කරන ලදී.
 - උඳු ආනයනය සඳහා අය කළ විශේෂ වෙළෙඳ භාණ්ඩ බද්ද මාස දොළහක කාලයක් සඳහා බලපැවැත්වෙන පරිදි කිලෝග්‍රෑමයට රුපියල් 100 සිට කිලෝග්‍රෑමයට රුපියල් 150 දක්වා වැඩි කරන ලදී.
- 2018 ජූලි 19 - සියලුම වර්ගවල පෙරන්ගාන ලද හෝ පිටි කරන ලද කේපු, උම්බලකඩ, මිරිස්, කොත්තමල්ලි ඇට, කහ, උඳු පිටි සහ වින් මාළු ආනයනය සඳහා අය කළ විශේෂ වෙළෙඳ භාණ්ඩ බද්ද මාස දොළහක කාලයක් සඳහා බලපැවැත්වෙන පරිදි දීර්ඝ කරන ලදී.
- 2018 අගෝස්තු 01 - ශීර්ෂයේ කටු ගැලවූ මසුන් හැර අලුත් හෝ ශීත කළ මසුන් ආනයනය සඳහා අය කළ විශේෂ වෙළෙඳ භාණ්ඩ බද්ද මාස දෙකක කාලයක් සඳහා බලපැවැත්වෙන පරිදි සියයට 10 හෝ කිලෝග්‍රෑමයට රුපියල් 100 යන දෙකෙන් වැඩි අගයේ සිට කිලෝග්‍රෑමයට රුපියල් 25 දක්වා සංශෝධනය කරන ලදී.
- 2018 අගෝස්තු 09 - ඉරිඟු ආනයනය සඳහා මාස හයක කාලයක් සඳහා බලපැවැත්වෙන පරිදි කිලෝග්‍රෑමයට රුපියල් 10 ක විශේෂ වෙළෙඳ භාණ්ඩ බද්දක් පනවන ලදී.
- 2018 අගෝස්තු 16 - සීනි ආනයනය සඳහා අය කළ විශේෂ වෙළෙඳ භාණ්ඩ බද්ද මාස හයක කාලයක් සඳහා බලපැවැත්වෙන පරිදි දීර්ඝ කරන ලදී.
- 2018 අගෝස්තු 25 - එළවළු තෙල් ආනයනය සඳහා පනවා තිබූ විශේෂ වෙළෙඳ භාණ්ඩ බද්ද මාස හයක කාලයක් සඳහා බලපැවැත්වෙන පරිදි කිලෝග්‍රෑමයට රුපියල් 20 කින් වැඩි කරන ලදී.
- 2018 සැප්තැම්බර් 08 - මැකරල් (මාළු), මෑ වර්ගයේ ඇට, කොණ්ඩ කඩල, කවිපි සහ කුරක්කන් ආනයනය සඳහා අය කළ විශේෂ වෙළෙඳ භාණ්ඩ බද්ද අවුරුද්දක කාලයක් සඳහා බලපැවැත්වෙන පරිදි දීර්ඝ කරන ලදී.
- 2018 සැප්තැම්බර් 18 - සීනි ආනයනය සඳහා අය කළ විශේෂ වෙළෙඳ භාණ්ඩ බද්ද වෙනුවට කිලෝග්‍රෑමයට රුපියල් 30 ක නිෂ්පාදන බද්දක්, කිලෝග්‍රෑමයට රුපියල් 12 ක ආනයන බද්දක්, සියයට 7.5 ක වරාය හා ගුවන්තොටුපළ සංවර්ධන බද්දක් සහ සියයට 2 ක ජාතිය ගොඩනැගීමේ බද්දක් පනවන ලදී.

වරාය හා ගුවන් තොටුපළ සංවර්ධන බද්ද

- 2018 අප්‍රේල් 05 - අධිතාක්ෂණික උපකරණ හා යන්ත්‍ර සූත්‍ර ආනයන මත සියයට 2.5 ක සහනදායී වරාය හා ගුවන් තොටුපළ සංවර්ධන බද්දක් පනවන ලදී.

රාජ්‍ය වියදම

- 2018 පෙබරවාරි 21 - ශ්‍රී ලංකා ඉංජිනේරු සේවයේ නියුතු වෘත්තිකයන් හට වරලත් ඉංජිනේරු දීමනාව ලබා දීම සඳහා රාජ්‍ය පරිපාලන චක්‍රලේඛ අංක 04/2018 නිකුත් කරන ලදී.
- 2018 මැයි 04 - 2018 ජුනි 01 දින සිට ක්‍රියාත්මක වන පරිදි මරණ පාරිතෝෂික අයදුම්පත් මාර්ගගතව යොමු කළ හැකි වන ලෙස විශ්‍රාම වැටුප් චක්‍රලේඛ අංක 09/2015 (සංශෝධන III) නිකුත් කරන ලදී.
- 2018 මැයි 24 - විශ්‍රාම වැටුප් ගෙවීමේ ක්‍රියාවලිය විධිමත් හා කඩිනම් කිරීම සඳහා රාජ්‍ය පරිපාලන චක්‍රලේඛ අංක 07/2018 නිකුත් කරන ලදී.
- 2018 ජුනි 24 - අනතුරුදායක රැකියාවල නිරත වීමේදී හෝ තනතුරට පැවරී ඇති රාජකාරී ඉටු කිරීමේදී වැළඳෙන රෝග හේතුවෙන් මරණයට පත්වන රාජ්‍ය නිලධාරීන්ගේ යැපෙන්නන්ට වන්දි ලබා දීම සඳහා රාජ්‍ය පරිපාලන චක්‍රලේඛ අංක 08/2018 නිකුත් කරන ලදී.

රාජ්‍ය ණය කළමනාකරණය

- 2018 ජනවාරි 09 - 2018 වර්ෂය සඳහා එ.ජ. ඩොලර් මිලියන 3,000 සීමාවක් දක්වා ශ්‍රී ලංකා සංවර්ධන බැඳුම්කර නිකුත් කිරීමට අනුමැතිය ලබා දෙන ලදී.
- 2018 මාර්තු 27 - ශ්‍රී ලංකා සංවර්ධන බැඳුම්කර හා ජාත්‍යන්තර ස්වෛරීත්ව බැඳුම්කර සඳහා වන විදේශ මුදලින් වූ සමස්ත ණය ගැනීම් සීමාව එ.ජ. ඩොලර් මිලියන 5,000 ලෙස සලකමින් ඉන් එ.ජ. ඩොලර් 2,500 දක්වා ජාත්‍යන්තර ස්වෛරීත්ව බැඳුම්කර නිකුත් කිරීමේ සීමාව ඉහළ නංවන ලදී.
- 2018 මාර්තු 28 - 2018 අංක 8 දරන සක්‍රීය වගකීම් කළමනාකරණ පනත පාර්ලිමේන්තුව විසින් සම්මත කරන ලදී.

අනෙකුත්

- 2018 ජූලි 12 - මෝටර් වාහන ආනයනය, නිෂ්පාදනය හෝ එකලස් කිරීම සඳහා වන වාහන විමෝචන ප්‍රමිති හඳුන්වා දීම සඳහා මහවැලි සංවර්ධන හා පරිසර අමාත්‍යාංශය විසින් අංක 2079/42 දරන අතිවිශේෂ ගැසට් පත්‍රය නිකුත් කරන ලදී.
- 2018 ජූලි 13 - මෝටර් වාහන ආනයන සඳහා විමෝචන ප්‍රමිති සහ ආරක්ෂක ක්‍රියාමාර්ග හඳුන්වා දීම සඳහා ආනයන හා අපනයන පාලන දෙපාර්තමේන්තුව විසින් අංක 2079/70 දරන අතිවිශේෂ ගැසට් පත්‍රය නිකුත් කරන ලදී.
- අපේක්ෂිත - මුදල් පනත සංශෝධනය